



**Xəbər**  
**"Lənkəranski" ilə**  
**"Quli" nin davasına**  
**qoşulan erməni**  
**kimdir?**  
 yazısı səh.13-də

Qurucusu: Rauf Arifoğlu Gündəlik qəzet 8 dekabr 2014-cü il Bazar ertəsi № 299 (6008) Qiyməti 40 qəpik

## Gündəm

**"People in Need": dünya miqyaslı separatizm dəstəkçisi - şok faktlar**

**People In Need, Inc**  
 Bu qalmaqallı çex təşkilatı öz ölkəsində də separatizmə dəstək verməkdə ittiham olunub  
 yazısı səh.6-da

**Müsavət izdihamlı mitinq keçirməyə hazırlaşır**

yazısı səh.5-də

**Müxalifətdən Ramiz Mehdiyevin məqaləsinə reaksiya**

yazısı səh.4-də

**Əli Kərimli YAP-da özünə dəstək axtarır**

yazısı səh.5-də

**Gürcülər İvanışvili iqtidarının "ac(ı) demokratiya"sı ilə üz-üzə...**

Əməkdaşımız qonşu ölkədə əhalinin sosial iqtisadi durumundan yazır

yazısı səh.12-də

**Ekspert:**  
**"Azərbaycanda AES tikintisi olduqca risklidir..."**

yazısı səh.10-da

**Yəhudi icmasının rəhbərinin evinə basqının təfərrüatları**

yazısı səh.15-də

**Rusiyadakı həmyerlilərimiz təlaş içində: "Gələcəyimiz qeyri-müəyyəndir..."**

yazısı səh.14-də

**Ərdoğan oğlunun qalmaqallı gəmisini satdırdı**

yazısı səh.9-da

**Nabranda azyaşlının ayağını itirdiyi obyekt satışa çıxarılıb**

yazısı səh.15-də

**Azərbaycanda orqan köçürmənin qiymətləri**

yazısı səh.4-də


**Uşaq əyləncə mərkəzlərində qiymətlər niyə "alışıb-yanır"?**

yazısı səh.15-də

**"Əlimdə 32 səhifəlik yazı, smslər, səs yazışmaları, screenlər var..."**

## XƏDİCƏ İSMAYILOVANI TUTDURAN TURAL MUSTAFAYEV HAQDA ŞOK FAKTLAR

Xanım jurnalistin eks-dostu hamını məhkəməyə çağırır, meydan oxuyur ; lakin onu da ifşa edən faktlar var; "Tural siçan dərmanı içməzdən əvvəl yazıb ki, nişanlım məndən ayrıldı, özümü öldürürəm, getsin indi mənsiz yaşasın..."



## Qarabağ üçün yeni şans pəncərəsi açılır

Ankara və Moskva ortaq proje içində; iki ölkə münasibətlərinin strateji xarakter almağa başlaması problemin ətrafında unikal vəziyyət yaradıb; uduşda hamı ola bilər - münaqişə tərəfləri də, Rusiya, Türkiyə, ABŞ, Avropa da... yazısı səh.8-də

**İsa Qəmbər:**  
**"Hakimiyyət sanksiyalara doğru iri addımlarla irəliləyir"**  
 yazısı səh.9-da

**Azay Quliyev:**  
**"Dağlıq Qarabağdakı QHT-lərə maliyyə yardımı ayrılmalı, əgər..."**  
 yazısı səh.11-də

**Fazil Mustafa:**  
**"Mən indi də öz oxum ətrafında fırlanıram..."**  
 yazısı səh.7-də



## Amerikalı jurnalist Evin həbsxanasında

İran "The Washington Post" qəzetinin Tehran müxbirini yenə də həbsdə saxladı "Reuters"ın xəbərində deyilir ki, "The Washington Post" qəzetinin İran üzrə müxbiri 4 ay öncə həbs olunub. Şənbə günü isə o, məhkəmə qarşısına çıxarılıb. Agentlik bildirir ki, ikili vətəndaşlığı olan Cason Rezayian 2012-ci ildən Tehranda "The Washington Post" qəzetinin büro rəhbəri kimi fəaliyyət göstərib.

Qəzetin icraçı direktoru Martin Baron deyib ki, Cason Rezayianın həbsinin səbəbi qeyri-müəyyən olaraq qalır. O, iyulun 22-də həbs olunub. Bu həftənin əvvəlində isə İran rəsmiləri bildirdilər ki, onlar Cason Rezayianın həbsini yenidən uzatmalı olacaqlar. Çünki istintaqın əlavə vaxta ehtiyacı var.

Cason Rezayianın ailəsi ona vəkili tutsa da, vəkilin jurnalistlə görüşünə imkan verilməyib. "İran hökuməti heç vaxt izah etməyib ki, Cason Rezayian niyə həbs olunub. Üstəlik, ona öz vəkili ilə görüşməyə də imkan verilmir. Ona qarşı irəli sürüləcək hər hansı ittihamı biz bəri başdan əsasız hesab edirik", - cənab Baron deyib.

Agentlik qeyd edir ki, Cason Rezayianın ailəsi bildirib ki, o, bir neçə xəstəlikdən əziyyət çəkir. Onu Tehranda sərtliyi ilə ad çıxarmış Evin həbsxanasında saxlayırlar. Dövlət Departamenti İranla nüvə danışıqları zamanı dəfələrlə Cason Rezayianın məsələsini qaldırıb. Ancaq o hələ də həbsdədir. Və nə üçün həbs olunduğu da bəlli deyil.

□ **Elbəyi HƏSƏNLİ**

## "Obama prezident olduqdan sonra Amerikada irqçilik şiddətlənib"

Venesuela prezidenti qaradəriliyərin ölümündən dəhşətə gəlib

"Reuters"ın Karakasdən verdiyi xəbərdə deyilir ki, Venesuela prezidenti Nikolas Madoro bazar günü bəyan edib ki, Barak Obama Amerikanın ilk qaradərili prezidenti olduqdan sonra bu ölkədə qaradəriliyərinə münasibət daha da pisləşib.

Bu günlərdə Venesuela prezidenti Obama tərəfindən ciddi tənqid olunmuşdu. Ağ Evin sahibi həmkarını siyasi rəqiblərinə qarşı dözümsüzlükdə ittiham etmişdi. Bu dəfə isə fürsətdən istifadə edən Nikolas Madoro ABŞ-da qaradəriliyərin öldürülməsindən qorxuya düşdüyünü bəyan edib.

"Bu, dramatik hadisələrdi. Polis qaradəriliyə qarşı qəddar bir davranış sərgilədi. Elə bil ki, Barak Obamanın gəlişi ilə Amerikada irqçilik daha da şiddətlənib", - Venesuela prezidenti yerli TV-yə müsahibəsində deyib.

Uço Çavesin xələfi daha sonra vurğulayıb: "Bunları söyləməli olduğuma görə üzr istəyirəm. Şəxsən mənim Barak Obamaya hörmət var. Ancaq mən düşünürəm ki, o da Amerikada real gücə sahib mərkəzlərin əsiridir. Və o, həmin güclərlə mübarizə aparmaqdan çəkinir. O yorulub, lap əldən düşüb".

Agentlik qeyd edir ki, Hugo Chavez 1999-cu ildə Venesuelada iqtidara gəldi. Elə o vaxtdan da ABŞ-Venesuela münasibətləri dalana dirəndi. Prezident Obama Leopoldo Lopesin həbsinə etiraz edib. O, insanları etiraz aksiyasına qaldıra bilirdi. Digər müxalif siyasətçi Maria Korina Makado isə Venesuelada Nikolas Madoroya qarşı sui-qəsd hazırlamaqda ittiham olunur. Həmin şəxsin müdafiəsinə qalxanlar arasında cənab Obama da vardı.

OPEC üzvü olan Venesuelanın iqtisadiyyatı neftdən asılıdır. Dünyada ən böyük neft yataqlarına sahib olan bu ölkə bu il xaricə 12 milyard dollar borc ödəyib. Ancaq neftin qiymətinin kəskin şəkildə düşməsi Venesuelanı böhran həddinə çatdırıb.

Venesuela prezidenti Nikolas Madoro neftin qiymətlərinin kəskin enişinə görə dünya güclərini qınayıb və qeyd edib ki, bu güc mərkəzləri başsarıyyət üçün Afrikada tüğyan edən Ebola virusundan daha təhlükəlidir.

□ **Elbəyi HƏSƏNLİ**

## "Elm" tədris mərkəzi

MAGIC LANGUAGES

- Ali məktəblər xarici dillər
- kompyuter kursları
- Magistratura - dövlət qulluğu - məntiq
- 1.C. mühasibat - anbar - bank işi
- Məktəbə qədər həftədə 5 dəfə
- Sürücülük kursları (1 aya 100 AZN)

Ünvan: 1. «Neftçilər» metrosu 40 mert. R.Rüstəmov-44  
Tel./Faks: (012) 421-10-46; 408-44-43;

Mob: (055) 660-60-95; (050)203-55-95

Ünvan: 2. «İnşaatçılar» metrosu 60 metr. «İran» klinikasının yanı  
Tel./Faks: (012) 434-88-28; 408-44-74;

Mob: (055) 660-07-05

# ARDNŞ estakada qəzalarından sonra hərəkətə gəldi, amma..

Bir -birinin ardınca qəzaların baş verdiyi "Azneft" İstehsalat Birliyinin N.Nərimanov adına Neft və Qazçıxarma İdarəsində (NQÇİ) təhlükəsizlik şəraitinin təminatı ilə bağlı tədbirlər proqramı hazırlanıb.

Dövlət Neft Şirkətindən virtualaz.org saytına verilən məlumatda deyilir ki, mədən və özüllərdə, estakada və meydançalarda baş verən qəzaların aradan qaldırılması üçün əsas kapitalla yönəldilən investisiyaların azaldılması, əsaslı təmir xərclərinin artırılması nəzərdə tutulub.

NQÇİ-nin istismar etdiyi bir sıra köhnə meydançaların təmiri ilə bağlı layihələr hazırlanacaq, ehtiyac duyulan hallarda vaqon evciklərin quraşdırılması, evzədici estakadaların tikintisi, özüllərərsə neft-qaz xətlərinin çəkilməsi, qazpaylama sistemində, meydançalardakı enerji sistemlərində yenidənqurma işlərinin aparılması da planlaşdırılır.

Neftçilərin Hüquqlarının Müdafiəsi Təşkilatının rəhbəri Mirvari Qəhrəmanlı isə deyib ki, ARDNŞ-nin arxivi baş verən qəzalardan sonra hazırlanan tədbirlər proqramı ilə do-



ludur: "Nərimanov adına NQÇİ-də 3 qəza baş verdi, 10-a yaxın insan dünyasını dəyişdi, yaralılar oldu.

Biz özüllərdə, estakada və meydançalarda təmir aparən podratçı şirkətlərin, ARDNŞ-nin bu işə məsul əməkdaşlarının cəzalandırılmasının şahidi olmadıq. Tədbirlər proqramı qəzalardan sonra hazırlanıb. Amma əvvəllər hər ilin ilk ayında estakadaların vəziyyəti yoxlanılırdı, mövcud vəziyyət qiymətləndirilirdi. Dövlət Neft Şirkətinin idarə və müəssisələrində infrastrukturda yenidənqurma işləri aparılmalıdır".

M.Qəhrəmanlı onu da qeyd etdi ki, neft sektorunda əməyin mühafizəsi və təhlükəsizliklə bağlı ciddi tədbirlərə ehtiyac var.

Qeyd edək ki, noyabrda "Nərimanov" adına NQÇİ-də iki qəza baş verib. 441-ci meydançada baş verən qəza nəticəsində 4 nəfər dünyasını dəyişib, xeyli yaralılar olub.

Noyabrın 6-da isə "Nərimanov" adına NQÇİ-nin 2-ci mədən erazisindəki uçqun zamanı 2 nəfər ölüb.

Xatırladaq ki, bu ilin 10 ayı ərzində ölkənin neft sektorunda 24 ölüm hadisəsi qeydə alınıb.



## Bu gün Bakıda hava küləkli, amma yağmursuz olacaq

Dekabrın 8-də Bakıda və Abşeron yarımadasında havanın buludlu olacağı, arabir tutlaçağı, gün ərzində əsasən yağmursuz keçəcəyi gözlənilir. Cənub küləyi 9-14 m/s, səhər və səhər arabil 23-25 m/s olacaq, axşamə doğru 9-14 m/s-dək mülayimləşəcək.

Ekologiya və Təbii Sərvətlər Nazirliyinin Milli Hidrometeorologiya Departamentindən verilən məlumata görə, havanın temperaturunun gecə 3-5° isti, gündüz 6-8° isti, Bakıda gecə 3-5° isti, gündüz 6-8° isti olacağı gözlənilir. Atmosfer təzyiqi normaldan yüksək 773 mm civə sütunundan 767 mm civə sütununa enəcək. Nisbi rütubət gecə 70-80, gündüz 55-65 faiz təşkil edəcək.



## Həbs edilən prezident: "Məni sualtı bazaya apardılar..."

Misirin sabiq prezidenti, 2013-cü ilin iyulunda hərbi çevrilişdən sonra həbs edilən Məhəmməd Mursi məhkəmədə maraqlı faktları açıqlayıb. Lent.az-ın məlumatına görə, 35 nəfərlə birgə məhkəmə qarşısına çıxarılan sabiq prezident çevriliş vaxtı necə həbs edilməsi ilə bağlı sualları cavablandırıb.

M.Mursi iqamətgahdan aparıldıqdan sonra bir neçə yerə saxlandığını deyib: "Bu barədə ilk dəfədir ki, danışım. İyulun 5-də Respublika Mühafizəçiləri təşkilatının komandiri yanıma gələrək binadan çıxmalı olduğumu dedi. Həmin komandirə ölkə başçısına tabe olmasını, etdiyi hərəkətin nə vaxtsa qanunla qiymətləndiriləcəyini dedim. O isə cavab vermədi. Daha sonra məni zorla aparmaq üçün hərbiçilər gəldi".

M.Mursi əlavə edib: "Helikopterə minərək Süveyş kanalına doğru getdik. Süveyşdəki Ataqa dağında bir neçə dəqiqə dayanıldıqdan sonra məni Fayed hava limanına gətirdilər. Hava limanında yarım saat qaldıq və daha sonra İsgəndəriyyəyə getdik. İsgəndəriyyədə bildim ki, məni Ebu Kayr dəniz bazasına aid sualtı hərbi hissəyə gətiriblər. 5 iyuldan 4 noyabra qədər orada qaldım. Bu müddətdə haqqımda çox xəbərlər yayıldı. Noyabrın 4-dək heç kimlə bir cəlmə də danışmadım. Ancaq baş prokuror və vəkillərin suallarına cavab vermişəm".

M.Mursi Misirin milli təhlükəsizliyi baxımından daha çox danışmaq istəmədiyini deyib və hakimə üzünü tutaraq söyləyib ki, kim baş verənlərin təfərratını daha dəqiq bilmək istəyirsə, ölkənin hazırkı prezidenti Abdulfəttah Əs Sisiyə, keçmiş nazirlər Sami Anana və Hüseyin Tantaviyə müraciət etsin".

Mursi və vəkili hakimdən bəzi səs yazılarının məhkəmədə elan edilməsini də tələb edib.

## Azərbaycan-İran arasında dini protokol hazırlanır

Azərbaycanda bizim mədəniyyət sahəsində fəaliyyətimiz üçün lazımı şərait yaradılıb və mən buna görə Azərbaycan hökumətinə təşəkkürümü bildirirəm. AzərTAc xəbər verir ki, bu fikirləri Azərbaycan səfirini başa vurub Tehrana qayıdan İran İslam Respublikasının İslam Əlaqələri və Mədəniyyət Təşkilatının sədri Əbuzər İbrahim Türkman deyib.

Türkman bildirib ki, Azərbaycan ilə İran arasında mədəniyyət sahəsində əməkdaşlığa heç bir maneə yoxdur: "Mədəniyyət sahəsində əməkdaşlıq daha da genişlənsə, hər iki ölkənin siyasi əlaqələri də inkişaf edəcək. İran ölkənin istənilən şəhərində Azərbaycanın Mədəniyyəti Günlərinin keçirilməsinə şərait yaratmağa hazırdır".

Azərbaycanda keçirdikləri görüşlərin faydalı olduğunu deyən Ə.İ. Türkman qeyd edib ki, görüşlərdə gələnlərlə Azərbaycan və İranda qarşılıqlı mədəniyyət günlərinin keçirilməsi haqqında razılıq əldə edilib.

İranın İslam Əlaqələri və Mədəniyyət Təşkilatının sədri Bakıda keçirdiyi görüşlərdə qarşılıqlı film həftələrinin, sərgilərin və mədəniyyətə həsr olunan konfransların da keçirilməsini təklif etdiyini və bu təkliflərin çox müsbət qarşılandığını bildirib.

Qeyd olunub ki, hazırda Azərbaycan ilə İran arasında dini sahədə əməkdaşlıq haqqında protokol hazırlanır. Hər iki ölkənin ekspertləri protokolun maddələri üzərində işləyirlər.

Azərbaycan Respublikasının Dini Qurumlarla İş üzrə Dövlət Komitəsinin sədrini Tehrana dəvət etdiyini nəzərə çatdıran Ə.İ. Türkman bu səfər çərçivəsində protokolun imzalanacağını bildirib. Vurğulayıb ki, səfər zamanı iki ölkə arasında din sahəsində əməkdaşlığın qarşılıqlı ehtiram prinsipləri əsasında daha da inkişaf etdirilməsi barədə müzakirələr davam etdiriləcək.

## Qəzet, jurnal və kitab əldə etməyin ən rahat yolu!

Siz sifariş edirsiniz, biz istədiyiniz ünvana çatdırırıq!

Xaricdə və Azərbaycanda nəşr olunan bütün qəzet və jurnallara abunə olmaq, həmçinin Rusiyada və Azərbaycanda nəşr olunan kitabları daha sərfəli qiymətə və daha qısa vaxt ərzində əldə etmək üçün sadəcə zəng etməyiniz və ya email yazmağınız kifayətdir.


Telefon: (012) 434 93 01, 434 01 33

## "Əlimdə 32 səhifəlik yazı, sms-lər, səs yazışmaları, screenlər var..."

"Azadlıq" radiosunun əməkdaşı Xədicə İsmayılovan həbsinə səbəb olan Tural Mustafayevlə bağlı ortaya yeni detallar çıxıb. Sonuncu jurnalistin onu intihar həddinə çatdırdığını iddia etdiyi üçün X.İsmayılova hazırda həbsdədir. Vaxtilə "Azadlıq" radiosunda, daha sonra Meydan TV-də çalışmış T.Mustafayev mediaya verdiyi ilk açıqlamalarında faktiki heç nə danışmayıb, "istintaq sirridir" deyərək, susub. Amma facebookdakı profilində bəzi detalları açıqlayıb ki, bu da istintaqın hansı istiqamətdə aparılacağına işarədir.

Onlara keçmədən önce "Yeni Məsəvi" sizə T.Mustafayev keçmiş nişanlı Rövşənə Rəhimli ilə bağlı detalları təqdim edir. İlk fərziyyələr budur ki, istintaq R.Rəhimli ilə T.Mustafayev ayrılmasında və sonuncunun guya bu hadisəyə görə intihara cəhdində xanım jurnalisti səbəkar kimi göstərəcək. Amma bu məsələ ilə bağlı R.Rəhimli artıq Meydan TV-yə açıqlama verib. Açıqlamasında da bildirib ki, nişanlısının tez-tez depressiyaya düşməsi, aqressivləşməsi ayrılımlarına gətirib çıxarıb: "Bir dəqiqənin içində hələ dəyişirdi. Tanımaq olmurdu. Bu hallarına dözməyib nişanı qayıtdım. Hətta özü də Meydan TV-yə açıqlamasında deyib, bir müddət əvvəl Maşağadək 1 sayılı ruhi dispanserdə müalicə almışdı. Mütəmadi olaraq antidepressiv dərmanlar atır".

Bununla yanaşı, R.Rəhimlinin yaxın rəfiqəsi olduğunu iddia edən Şəhla Hübətova adlı bir xanım facebook statusunda bu məsələ ilə bağlı xeyli ilgincliklər açıqlayıb. Statusu olduğu kimi nəzərinizə çatdırırıq: "Deməli, bu bu Tural dediyiniz mənim yaxın rəfiqəm Rövşənənin keçmiş nişanlısıdır. İki ay olar Roşka nişanı qayıtar. Hərdə 7 ay nişanlı olublar. Bu 7 ayda yazıq qızın nələri çəkdiyinin biz rəfiqələr şahidiyik. Oğlanın psixoloji problemləri var, son vaxtlar bununla bağlı Maşağadək müalicə alırdı, ondan sonra psixoloqun seanslarına gedirdi. 7 ayda bəlkə yetmiş dəfə Roşka nişanı qayıtmağa cəhd edib, amma hər dəfə bu adam hoqqa çıxarıb - "özümü də, səni də öldürəcəm", - deyərək hücum edib, gah özünü asan yerdə şəklini göndərər, daha nələr, nələr... Ağılamaq, yalvarmaq, təhdid etmə - hər vasitə ilə qızı yanında saxlayıb. Roşka da ürəyi yumşaq biridir. Yazığı gəlirdi ki, mənsiz bu batacaq, məhv olacaq, içki onu məhv edəcək. 7 ayın bəlkə cəmi 7 günü Roşkanın üzü gülüb - qalan vaxt Turalın xroniki depressiyaları qeyri-adekvat hərəkətləri, spirtli içki düşkünlüyü, durduğu yerdə dava salması yazığı nə hallara salırdı - gecə-gündüz qıza dəstək verməkdən daha professional psixoloq olmuşdum. Sonuncu belə hadisə oktyabrda oldu. Yəne nəşə hoqqa çıxartmışdı, Rövşənə dözməyib polisə verdi. (Sabunçu 13-cü bölmə, mən də getdim gəcə vaxtı polisə ki, qıza nəşə edər, yanında olum) və Turalın valideynlərinə xəbər edib, nişanı qayıtdı, hər yerdə də blok etdi onu. Tural iki gün Rövşənəni öldürmək planları qurub rəfiqələrinə yazırdı ki, mən onu öldürəcəm-filan. Əvvəllər də onu vururdu, hücum edirdi, çox qorxmuşduq... Bir də qızlar mənə zəng vurdu ki, Tural siçan dərmanı içib ölü. İçməzdən əvvəl isə Samiraya yazırdı ki, bəs Roşkaya da



# Xədicə İsmayılovanı

# tutduran Tural Mustafayev

# haqda şok faktlar

Xanım jurnalistin eks-dostu hamını məhkəməyə çağırır, meydan oxuyur ; lakin onu da ifşa edən faktlar var; "Tural siçan dərmanı içməzdən əvvəl yazırdı ki, nişanlım məndən ayrıldı, özümü öldürürəm, getsin indi mənsiz yaşasın..."

**"Prokurorluğun məlumatında sizin oktyabrda intihar etdiyiniz bildirilir. Bu yazışma mart ayında olub və martdan da oktyabra kimi 8 ay keçib. Bu yazışmaların intiharınızla nə əlaqəsi var? Təkrar deyirəm, bu yazışma şəxsi münasibətdir"**

ki, məndən ayrıldı, özümü öldürürəm, getsin indi mənsiz yaşasın filan... Xilas etdilər, göndərdilər Maşağadəkə, sonra da istintaq başladı. Bir on gün olar yəne Roşkanı güdüb, hücum edib küçədə ki, öldürəcəm. Canını güclə qurtarıb Roşka, polis ərizə verib, deyəsən Səbəyeldə araşdırılır... Bax belə... İndi də durub deyir ki, Xədicə məni işdən çıxardı, ona görə özümü öldürmüşəm. Neçə aydır Tural-Roşka əhvalatını canlı izləyən biz rəfiqələr üçün bu iddia sadəcə gülməlidir, vallah.

P.S. Roşka indi çox pisdir, mənəvi sarsıntılar onu darmadağın edib. Şəxsi faciə də bir tərəfdən, Turalın təhdidləri o biri tərəf-

dən... Ən pisi işin içini bilməyən ictimaiyyətin hay-küyü də digər tərəfdən. Bu yazıq qız öz səhv seçiminin və situasiyanın qurbanı oldu... Durduğu yerdə işə düşmək buna deyirlər".

\*\*\*

Ən maraqlısı isə Tural Mustafayev öz facebook profilində yazdıqlarıdır. O, mediaya müsahibəsində "istintaq sirridir" deyərək nə açıqlamasa da, 6 dekabr tarixində paylaştığı bu statusla

istintaqın bundan sonrakı gedişinə işıq salır: "Hamı heç nəyi bilmədən ağzına gələni tirajlayır. İstintaq davam edir. Açıq məhkəmə keçirilməsini hakimdən xahiş edəcəm. Gələrsiz o mənim üzüm və o sizin üzünüz. Gəlib fakt və sübutları rəsmi görəndə nə edəcəksiz? İndi qara yaxmağa başladığınız kimi, onda üzr istəyəcəksiz? Hər şeyi bilənlər yaxşı bilir. Sadəcə "Demokratiya" altında gizlənilən həqiqətləri də boğursuz. Yaxşı jurnalist, araşdırmaçı ola bilərsiniz sizə hələ məlum deyil. İstintaq bitəndən sonra bütün screenlər Facebookda tirajlanacaq. Təəssüf hissi ilə qeyd edirəm, çox pis olacaqsız. Bəlkə də mənəndən yox, özünüzdən başlanmağınızı istəyəcəksiz. Qazan deyir içim qızıldı, cömçək deyir fırlanıb çıxmışam.

Rövşənə Rəhimlinin açıqlamasına isə belə cavab vermək is-

teyirəm. 9 martda baş verənlər sənin gözünün qarşısında idi. Ondan sonra baş verən təzyiqlərdə gözünün qarşısında idi. Xədicənin sənin və mənim haqqında dediklərini gəlib sənin üzünə deyirdilər. Amma indi nədən qorxub susduğunu bilmirəm. "Demokratlar"ın hücumlarından qorxursan? Bu gün səni mənim üzümə qoyurlar. Əla. Haqq həmişə yerini tutacaq.

Aynur İmranovanın yaydığı şəkilə (söhbət T.Mustafayev saçıni iki tərəfdən yığıb, üzünü turşudaraq poza verdiyi fotodan gəlir-müel.) isə açıqlama olaraq bildirirəm ki, şəkilin nə vaxt çəkildiyinə nəzər yetir. Bu Xədicəni və səni tanıdığım günlər olub. Yeni sizin kruqunuzda olan vaxtı çəkilib. İndi bunu tirajlamaq sizin hansı sifətdə olduğunuzu bir daha sübut edir.

P.S. Cəmiyyət insanları tanıyır. Bir vaxt dost deyirlər, şəxsi münasibətləri pozulan kimi düşmənlər sənə. Bir müraciət edirsən, iki müraciət edirsən Qaraxətərləndən lazımsız deyilsən. Dözürsən, dözürsən sonda hər şey üzə çıxır.

P.S.S. İndi isə keçin hücumu bir neçə müddət danışmağa söz tapıldı sizə. Qara yaxın, təhqir edin necə düşüncünüz elədə

olub-olmadığı bilinmir. Amma profil fotosu X.İsmayılova məxsusdur. İkili arasında söhbətdə jurnalist xanımın adından yazılan sözlər onun T.Mustafayevdən incediyini göstərir. X.İsmayılova ona "Tural, mənə xəyanət elədin, problem deyil. Hisslərimi sömürdün, yenə problem deyil. Amma xahiş edirəm, məni axmaq yerinə qoyma. Bunu heç kimə başla-mıram".

T.Mustafayev isə cavabında ona "axmaq mənim" yazıb. Xanım jurnalistin "Tural, səninlə danışıqca irənləyirəm. İndi qusacam", cavabından sonra isə dialoq yekunlaşıb. Hər halda, T.Mustafayevin "oxucu"larına təqdim etdiyi dialoqun hissəsi bu qədər idi.

Statusu paylaşandan sonra sürətini almayan T.Mustafayev yeni anonslar da verib: "Hamı deyəsən susdu. Niyə hücum keçmənsiz? Fakt dilinizi kəsdi? 32 səhifəlik yazıdan sadəcə qısa bir fraqment idi. Davamı iş bitəndən sonra olacaq. SMS-lər, səs yazışmaları, screenlər. Ona nə deyəcəksiz? Papağınızı qarşınıza qoyun fikirləşin!"

Amma bu məlumatla tanış olan dostları daha çox T.Mustafayevə qınayıb və söyüblər. Onlardan biri isə maraqlı bir detala toxunub: "Prokurorluğun məlumatında sizin oktyabrda intihar etdiyiniz bildirilir. Bu yazışma mart ayında olub və martdan da oktyabra kimi 8 ay keçib. Bu yazışmaların intiharınızla nə əlaqəsi var? Təkrar deyirəm, bu yazışma şəxsi münasibətdir".

T.Mustafayev isə buna cavab verə bilməyib. Onun profilinə diqqətlə nəzər salanda isə son günlər daha çox ayrılıq məhniləri paylaştığı, depressiv situasiyada olduğu hiss edilir. Xüsusən də 3 dekabrda yazdığı bu status çox mətləbdən xəbər verir: "İnsan özü-özünü lənətlədiyi kimi, başqa heç kim insanı özündən çox lənətləyə bilməz..."

Bu arada Meydan TV-nin icraçı direktoru Emin Milli bu hadisə ilə bağlı bəyanat yayıb. Bildirib ki, Tural Mustafayev adlı şəxs 2014-cü ilin yanvar, fevral və mart aylarında Meydan TV-də reportyor kimi fəaliyyət göstərmişdir. "Meydan TV ilə əməkdaşlıq etdiyi aylarda işinə laqeyd yanaşdığı, verilən tapşırıqların lazımlıca yerinə yetirmədiyini, dəfələrlə iş etikasını pozduğunu, həmçinin psixoloji baxımdan qeyri-adekvat addımlarına görə Meydan TV-dəki işindən uzaqlaşdırılıb. Mənim onun Xədicə İsmayılova ilə hər hansı münasibətlərindən xəbərim olmayıb. Xədicə İsmayılova ilə Tural Mustafayev barədə heç bir söhbətim olmayıb. Xədicə İsmayılova Meydan TV-də heç bir vəzifə, heç bir səlahiyyət sahibi olmayıb, onun Meydan TV-nin hər hansı siyasətinə, qərarlarına, o cümlədən kadr siyasətinə heç bir təsir imkanları olmayıb. Tural Mustafayevin Xədicə İsmayılovanın təkidi və ya təklifi ilə işindən azad edilməsi ehtimalı ola bilməz".

Mövzunu davam etdirəcəyik. **Sevinc TELMANQIZI**

**"Tural iki gün Rövşənəni öldürmək planları qurub rəfiqələrinə yazırdı ki, mən onu öldürəcəm"**





**B**izim ittihamlara cavab gəldi. Özü də ən yüksək səviyyədə. Şübhəsiz ki, bu, "Yeni Müsavat"ın uğurudur. Məhz "Yeni Müsavat" ölkə mediasını və ictimai rəyi "erməniperəst" adlandırdığı bu təşkilatın qeyri-qanuni əməllərinə yönəldə bildi. Belə bir təlatüm gözləməyən təşkilat vəziyyətdən çıxmaq üçün PİN-in proqram rəhbəri İvana Skalovanı irəli verdi. Ancaq təşkilatda real avtoriteti olmayan bu xanımın dedikləri ittihamlar qarşısında çox sönük göründü.

Sonda PİN təşkilatının direktoru Simon Panek irəli çıxdı və bəyan etdi ki, Azərbaycan bu təşkilata qarşı hökumətin sifariş ilə qara PR başlayıb. Çünki PİN yerli vətəndaş cəmiyyətini dəstəkləyir. Azərbaycanda isə vəziyyət Belarusdan da pisdir.

Buradaca haşiyə çıxaraq qeyd edək ki, Simon Panek Çexiyanın keçmiş prezidenti, yazıçı Vatslav Havelin ən yaxın dostlarından biridir. Bir çoxları iddia edir ki, Vatslav Havel tərəfdarlarına Simon Panekin liderliyini qəbul etməyi vəsiyyət edib. Təsədüfi deyil ki, bu şəxs Çexiyanın birinci şəxsi olmaq ehtimalı ən yüksək olan fiqurlar arasında öndə gedir. Düzdür, o, iddia edir ki, siyasətçi deyil, amma böyük siyasətin içindədir. Ən başlıcası isə bu şəxs müsahibəsində deyir ki, Ermənistanla ilişki mənim həyatımı tamam dəyişdi. Zaten biz də bu dəyişikliyin gətirdiyi bəlalardan qurtulmağa çalışırıq. Simon Panekin söz açdığımız etirafını bu linkdə oxuya bilərsiniz.

<http://ru.hayernaysor.am>  
Bəyanatda irəli sürülmüş iki məqam diqqət çəkdi:

1. "Təşkilatın təsisçilərindən bu gün PİN-in idarə edilməsində heç bir rol oynamayan fərdlərin şəxsi baxışları təşkilatın mövqeyini, strategiyasını və ya siyasətini təmsil etmir".

Məsələdən xəbərdar olmayanlar söhbətin nədən, daha doğrusu, kimdən gəldiyini bilməyəcəklər. Şübhəsiz ki, söhbət Yaromir Ştetinadan gedir. Cənab Panek ad çəkmədən erməni mövqeyindən çıxış edən dostunun iddialarına PİN-in şərik olmadığını bildirir. Bəs, Yaromir Ştetina nə demişdi? 2011-ci ildə bəyan etmişdi ki, Dağlıq Qarabağ müstəqil olmağa layıqdır. Milli Qəhrəman Əlif Hacıyevin ermənilər tərəfindən öldürülməsinə elə erməni kimi bəraət qazandırmışdı.

Ağdamı xarabaya çevirən erməniləri haqlı çıxarmışdı. Ancaq bəyanatda Yaromir Ştetinanın mövqeyindən imtina xeyli dolaşmış şəkildə verilib: "Təşkilatın təsisçilərindən olan... fərdlərin şəxsi baxışları" ifadəsindən belə anlaşılır ki, bu təşkilatı bir neçə nəfər təsis edib. Sonra onlar təşkilatdan gedib. Və verdikləri bəyanatlar da şəxsi xarakter daşıyır. Ancaq realıqda isə 1994-cü ildə bu təşkilat Simon Panek və Yaromir Ştetina tərəfindən təsis edilib. (Bəzi mənbələrdə 1992-ci il göstərilir) 3-cü və 4-cü birisi yoxdur.

Dolayısı ilə etiraf edirlər ki, bu təşkilatın təsisçisi müəyyən bəyanatlar verir və biz PİN olaraq onunla həmrəy deyilik. Bir daha qeyd edək ki, Yaromir Ştetinanın avtobiografiyasında yazılıb ki, o, 1994-cü ildə yaradılmış "PİN"-in həmtəsisçisidir və bu təşkilatın Direktorlar Şurasının üzvüdür. (Bəzi mənbələrdə o, "People in Need"-in direktoru ki-

# People In Need, Inc.

## of Delaware County Ohio

# "People in Need" - dünya miqyaslı separatizm dəstəkçisi - şok faktlar

## Bu qalmaqallı çex təşkilatı öz ölkəsində də separatizm dəstək verməkdə ittiham olunub

mi təqdim olunur.) Yeni strateji qərarlar qəbul olunan yerdə Yaromir Ştetinanın da mövqeyi önəmlidir. Bu linkdə Yaromir Ştetinanın avtobiografiyası yer alır.

<http://www.jaromirstetina.cz/zivotopis>

Simon Panekin bəyanatında diqqət çəkən ikinci məqama nəzər salaq:

2. "Təşkilat beynəlxalq aləm tərəfindən tanınmış bütün ölkələrin ərazi bütövlüyünə hörmətə yanaşır və beynəlxalq normalara uyğun olaraq fəaliyyət göstərir".

Biz bu təşkilatı erməni separatizminə dəstək verməkdə suçlayırıq, onlara "PIN hara, separatizm hara" deyərək and-aman edirlər ki, elə şey yoxdur. Ancaq bu təşkilat birinci dəfə deyil ki separatizmə qucaq açmaqda ittiham olunur. Bir çox ölkələrdə məhz bu təşkilat separatizmə dəstək verməkdə suçlanıb. Hətta Çexiyanın özündə belə bu təşkilatı separatizmə dəstək verməkdə qınayıblar. Məsələn, Kosovada. Bəllidir ki, orada albanlarla serblər arasında savaş gedirdi. Həmin vaxt bu təşkilat müsəlman albanları açıq şəkildə dəstəkləyirdi. PİN özü etiraf edir ki, onlar Kosova hadisələri zamanı yerli albanları müdafiə etdiklərinə görə çex jurnalistləri tərəfindən mütəmadi tənqid olunublar.

Birbaşa olmasa da, etiraf edirlər ki, Balkanlarda alban separatizmini dəstəkləyiblər. Bəs, serblər nədən Qərbin qəzəbinə gəldi? Çünki serblər tarixən Rusiyanın Balkanlardakı əsas müdafiəçi olub. Qərb Rusiyanın Balkanlarda nüfuzunun heçə endirmək üçün belə bir avantüraya getdi və Avropanın siyasi xəritəsini dəyişirdi...

Bəs Cənubi Osetiyada nə baş verdi? Orada isə bu təşkilat Gürcüstanın ərazi bütövlüyünün müdafiəsinə qalxıb. Yalnız Cənubi Osetiyadan qovulan gürcülərə yardım edib. Cənubi Osetiyada ağır vəziyyətdə olan osetinlərə isə arxa çevirib. Elə

bu ikili yanaşmaya görə ciddi tənqid olunub.

2005-ci ildə isə Rusiya bu təşkilatı rəsmən Çexenistanda separatizmə dəstək verməkdə ittiham edib və ölkədən qovub. Bu barədə daha ətraflı bir az sonra.

Moldovada isə bu təşkilat Dnesteryanı "respublika"ya qarşıdır. Ukraynada da qondarma Donetsk və Luqansk Xalq Respublikalarına mənfii münasibətdir. Bu barədə Yaromir Ştetina Rusiya mediasına müsahibəsində deyir: "Bu respublikalar Rusiya kəşfiyyatının zabitləri tərəfindən yaradılıb".

Mənbə:  
<http://bb.ves-ti.lv/obshchestvo/item/9158444-pro-khoros-hikh-russkikh-ili-kogda-vlatvii-n-achnetsya-grazhdanskaya-vojna>

Gördüyü kimi, PİN bəzi yerlərdə separatizmə dəstək verib, bəzi yerlərdə isə separatizmə qarşı çıxıb. Çexenistanda isə əvvəl üsyançılara arxa olub, daha sonra isə bundan imtina edib. Bəs "bütün ölkələrin ərazi bütövlüyünə hörmətə yanaşan və beynəlxalq normalara uyğun olaraq fəaliyyət göstərən" bu təşkilat nədən bəzən separatizmi müdafiə edir, bəzənsə əksinə, ona qarşı çıxır? Bu sualın cavabı Qərbin bu məsələlərə fərqli yanaşması ilə bağlıdır. Məsələn, Qərb Kosovada alban separatizmini dəstəklədi və zorla ikinci bir alban dövləti yaratdı. Qərbin yeritdiyi bu siyasət Qərbə məxsus olan qeyri-hökumət təşkilatları tərəfindən də mütləq nəzərə alınır.

Alınmasa həmin təşkilat donorlardan maliyyə daxil olmaz. Düzdür, Qərbdə belə şeylər açıq şəkildə dilə gətirilmir. Təxminən reklam kimi. Böyük şirkətlər mediaya reklam verirlər. Hansı media orqanı onu tənqid edirsə, dərhal reklam kəsilir. Bu məsələdə də yanaşma məhz bu cürdür. Ona görə də çex jurnalistlərinin slavyan və xristian həmrəyliyindən irəli gə-

budur:

[http://gazeta.aif.ru/online/aif/1273/14\\_01](http://gazeta.aif.ru/online/aif/1273/14_01)

İndi söhbət açacağımız həmin məqamlar haqqında daha ətraflı oxumaq olar. Qəzet yazır ki, "People in Need" 2000-ci ildən Rusiyada fəaliyyət göstərir. "Bizdə məlumatlar var ki, onlar Rusiya qanunlarına məhəl qoymayaraq, mücahidlərlə əməkdaşlıq edir." Rusiya Xüsusi Xidmət orqanının zabitləri qəzetə deyir ki, 2004-cü ildə bu təşkilatın Qroznıdakı ofislərinin birində mücahid İsa Sakayev məhv edildi. Məlum oldu ki, "People in Need" təşkilatının "Qadın Mərkəzi" adı altında açdığı ofisdə gizli nəşriyyat yerləşdirilib. Orada hüquq-mühafizə orqanları

Dağlıq Qarabağda vurulmasından narahat olduğunu dilə gətirib:

<http://www.panarmeni-an.net/rus/news/184780/>

Başqa bir yerdə isə deyir ki, qorxuram ki, 5-10 ildən sonra Qafqazda yenidən müharibə başlasın. Bu müharibə Dağlıq Qarabağ problemi həll olunmadığına görə başlaya bilər:

<http://www.rg.ru/2013/12/04/razgovor.html>

Bu şəxsin isə Dağlıq Qarabağ probleminin həllini onun müstəqil dövlət kimi tanınmasında görməsi gün kimi aydındır.

Başqa bir məqam. Bəllidir ki, 2013-cü ilin əvvəlində Çexiya Respublikası Avropa İttifaqının üzvləri arasında Ermənistanı dinc Xocalı sakinlərinin qətləminə görə rəsmən pisləyən və bu hərəkətləri insanlığa qarşı cinayət kimi tanıyan ilk dövlət olub. Fevralın 7-də ölkənin ali qanunvericilik orqanının Deputatlar Palatasının Beynəlxalq Əlaqələr Komitəsi "erməni hərbi bölmələri tərəfindən Azərbaycanın işğal olunmuş Xocalı şəhərində 613 müdafiəsinə qətlə yetirilməsi ilə törədilmiş qırğına görə" Ermənistanı pisləyən qətnaməni yekdilliklə qəbul edib.

Təbii ki, bu qətnamə Yaromir Ştetinanın ürəyində olmayıb. Bu barədə bu linkdə ətraflı oxumaq olar.

<http://www.kavkazweb.su/forum/topic/53445-novosti-nagornogo-karabaha/page-3>

Xülasə şəklinə sadəcə onu qeyd edək ki, o, Çexiya Senatının üzvü kimi Çexiya parlamentinin spikeri Miroslav Nemçova məktub yazaraq bu məsələdən narahat olduğunu bildirib. Yazıb ki, sözügedən hadisə baş verən zaman Dağlıq Qarabağda olub, Xocalı sakinləri ilə də görüşüb. Və ona məlumatlar daxil olub ki, Xocalı qəsəbəsinin sakinlərini, böyük ehtimalla, azərbaycanlı döyüşçülər öldürüblər. Xocalıdan çıxmaq üçün azərbaycanlı mülki şəxslərə dəhliz verilib. Əhəlinin əksəriyyəti o dəhlizdən keçib gedib. Parlamentdə çıxarılmış qətnamə saxtalaşdırılmış məlumatlar əsasında qəbul olunub.

Yaromir Ştetina bir az da uzağa gedib və deyib ki, Çexiya Cənubi Qafqazda balanslaşdırılmış siyasət aparmalıdır. Bu qətnamə isə regionda gərginliyin artmasına təkan verir...

Ötən yazılarımızda qeyd etmişdim ki, bu şəxs rus dilində erməni ləhcəsi ilə danışırdı. İndi vurğuladığım fakt isə onu deməyə əsas verir ki, o sadəcə erməni ləhcəsi ilə danışırmı, həm də erməni, özü də qatı millətçi erməni kimi düşünür...

Təqdim etdiyimiz bu linkdə isə Yaromir Ştetina erməni soyqırımının Çexiya tərəfindən tanınmasını tələb edir...

<http://analitika.net/2014/cheshskiy-senator-voodushev-len-zayavleniem-prezidenta-chehii-o-genotside-armyan/>

Əlbəttə, Yaromir Ştetinanın bir çox məsələlərə münasibətini öyrənmək maraqlı olardı. Bunu nəzərə alaraq biz ona bir neçə sual ünvanladığımız. Amma 10 kitab imza atmış bu qocaman jurnalistdən hələ ki, səs-soraq yoxdur. Elə bil qurbağa gölünə bir daş atmışan...

□ Elbəyi Həsəni, musavat.com











**Bir** müddət öncə Gürcüstanın Batimi şəhərində vətəndaş cəmiyyətinin fəaliyyətinə həsr olunmuş beynəlxalq forumda qondarma "Dağlıq Qarabağ Respublikası"ndan olan QHT-lərin təmsilçiliyi məsələsinə də müzakirəyə çıxartmaq cəhdi olmuşdu. Sözügedən tədbirdə qalmaqaların yaşanmasına, Azərbaycan təmsilçilərinin etirazına səbəb olan faktorlardan biri olaraq bu məsələyə bir daha qayıtmaq qərarına gəldik.

Əslində Qarabağ ermənilərinin yaratdıqları QHT-lərin beynəlxalq tribuna əldə etməsi və maliyyə dəstəyi qazanması üçün ciddi bir problem yoxdur. Yeter ki, həmin Qarabağ erməniləri Azərbaycan qanunları çərçivəsində fəaliyyət göstərməyə qərar versin. Xatırladaq ki, Azərbaycan Prezidenti Yanında QHT-lərə Dövlət Dəstəyi Şurasının prezidenti Azay Quliyev də bir neçə il əvvəl həmin erməni təşkilatlarına maliyyə ayırmağın mümkünlüyünü bəyan etmişdi. Şura rəhbəri ilə söhbətimizdə bu mövzudan başladıq.

**- Azay müəllim, Qarabağ erməniləri yaratdıqları QHT-ləri beynəlxalq təşkilatlarda tərəf kimi tanıtmaya çalışır. Siz vaxtla biza açıqlamalardan birində demişdiniz ki, Qarabağ erməniləri müraciət edərsə, Şura onların da layihələrinə maliyyə ayıra bilər. Bu mövzuya yenidən qayıdıla bilərmi? Əlavə edim ki, bəlkə də bu yolla beynəlxalq təşkilatların diqqətini Azərbaycanın nə qədər humanist bir dövlət olduğuna cəlb etmək olar.**

- Əvvəla, mən Azərbaycanın Dağlıq Qarabağ bölgəsində yaşayan erməni icmasından, erməni vətəndaşlarımızdan söhbət açmışdım. Yenə də o fikirdəyəm ki, onlar bizim vətəndaşlarımızdır, de-yure bizim vətəndaşlar sayılır, de-fakto ordaki separatçı rejimin basqısı, Ermənistanın işğalı altındadırlar. Biz istənilən halda müəyyən mənada addımlar atmağa hazırıq. Bu addımlardan biri də o ola bilər ki, bizim erməni vətəndaşlarımızla Azərbaycanın digər bölgələrinin əlaqəsini, təmasını yaradaq. Hətta rəsmi Bakı ilə onların müəyyən kontaktlarını quraq. Bunun ən yaxşı, ən yumşaq forması QHT-lər vasitəsilə yaradılan əlaqədir. Bu gün orda yaşayan ermənilərin bəlkə Azərbaycanın dövlət qurumları ilə təması çətin olar. Ona görə də mən təklif edirəm ki,

ilkın mərhələdə əgər ordaki erməni icması müəyyən mənada Azərbaycanın digər vətəndaşları ilə əlaqə qurmaq istəsə, xüsusən də Dağlıq Qarabağ azərbaycanlıları ilə müəyyən təmaslar yaratmaq istəsə, biz bunu dəstəkləməyə hazırıq. Niyə hazırıq? Ona görə ki, gec-tez bu məsələ öz həllini tapacaq, biz dəyirmi masa arxasında oturub Dağlıq Qarabağın gələcək statusunu müəyyənləşdirməliyik. Bu statusun müəyyənləşdirilməsində də orda yaşayan Qarabağ erməniləri ilə Qarabağ azərbaycanlıları bir yerdə olmalıdır, onların rəyləri nəzərə alınmalıdır, bu, birtərəfli şəkildə ola bilməz. Amma Dağlıq Qarabağ erməniləri Ermənistanın ssenarisi ilə birtərəfli qaydada öz "müstəqilliyini" elan edib. Bu variant işləməyəcək. Ona görə də bunlar reallığı nə qədər tez anlasalar, bir o qədər işin xeyrinə addım atmış olurlar.

**- Sizin mesajınızdan sonra erməni QHT-lərindən hansısa reaksiya oldumu?**

- Mən adları açıqlamaq istəmirəm. Həmin açıqlamadan sonra ayrı-ayrı şəxslər beynəlxalq tədbirlərdə bizim bəzi nümayəndələrimizə bu bəyanatı çox müsbət qarşıladığını bildirdilər. Sonradan məlumat aldım ki, onlara hətta böyük basqılar olub. Hətta bəyanatlar oldu ki, belə şəxslər vətən xaini adlandırılıb. Aydınır ki, bu rəsmi İrəvanın təlimatına əsasən olub. Üstəlik, İrəvan həqiqətən də sülh danışıqına, etimad mühtininin yaradılmasına hazır deyil. Tək məqsəd budur ki, müxtəlif variantlardan istifadə edərək ərazilərin işğalının legitimliyinə, status-kvonun dəyişməsinə nail olsunlar. Amma bu da uzun çəkməyəcək və heç mümkün də deyil. Ermənistan o gücdə deyil ki, vəziyyəti uzun müddət indiki kimi saxlasın.

**- Statistika varmı ki, Qarabağda neçə QHT fəaliyyət göstərir?**

- Məndə o statistika yoxdur. Amma Qarabağdakı QHT-lər legitim olmadığına

görə biz onları qəbul etmirik. Bu təşkilatlar yalnız və yalnız Azərbaycan Konstitusiyası və qanunlarına uyun olaraq yaradıla bilər.

**- Deməli, sizinlə əməkdaşlıq etmək üçün onlar öncə Azərbaycanın Ədliyyə Nazirliyində qeydiyyatdan keçməlidirlər...**

- Bəli, əks təqdirdə əməkdaşlıq mümkün deyil. Düzdür, mənim dediklərim hal-hazırda mövcud şərtlərlə mümkün görünür. Amma gələcəkdə vəziyyətdən asılı

nə qədər mümkün olacağını deyə bilmərəm. Çünki çətinidir. Amma istənilən halda Azərbaycan öz vətəndaşına milliyyətindən, dinindən, dilindən, irqindən asılı olmayaraq qucaq açır və açmalıdır. Azərbaycan bu gün dünyada müxtəlif dini görüşlərin, müxtəlif mədəniyyətlərin və dini tolerantlığın mövcud olduğu ən nümunəvi bir ölkədir. Azərbaycanda sirr deyil ki, on minlərlə erməni köçkünlü vətəndaşlarımız hələ də yaşamaqdadır. Onların

milli azlıqlar var. Bu, bizim varlığımız, zənginliyimizdir. Ona görə də əgər ermənilər tərəfdən sizin dediyiniz addımlar atılarsa, Azərbaycan dövləti qeyri-şərtsiz onlara qucaq açacaq. Biz düşünürük ki, Qarabağdakı adi vətəndaş baş verənlərə görə məsuliyyət daşıyır. Onlar hərbi xuntanın yaratdığı rejimin qurbanıdır və ən çox zərər çəkənlər məhz onlardır. Təsəvvür edin ki, onlar gecə-gündüz müharibənin yenidən başla-

lə də ABŞ Dövlət Departamenti sözcüsünün verdiyi bəyanat məndə acı təəccüb və təəssüb hissi doğurdu ki, "bizim xəbərimiz yoxdur". Bu, çox qeyri-ciddi yanaşma idi. Minsk Qrupunun verdiyi bəyanatı da qəbul edilməz hesab edirəm. Onlar ortadakı açıq və konkret fakta münasibət bildirməliyidilər. Mən artıq ikili standartlardan danışmaqdan yorulmuşam, bu standartların artıq ikili, ya üçlü olduğunu da bilmirəm. Həsab edirəm ki, bunlar artıq öz

## "Qarabağdakı QHT-lər legitim olmadığına görə onları qəbul etmirik"

**Azay Quliyev: "Onlara maliyyə yardımı ayrıla bilər, əgər..."**



**"Qarabağdakı ermənilər hərbi xuntanın yaratdığı rejimin qurbanıdır və ən çox zərər çəkənlər məhz onlardır"**

olaraq onlar qanuni əsaslarla belə bir qurum yarada bilərlər. Bu isə artıq yeni bir hüquqi rejim tələb edəcək.

**- Bəs nəzəri cəhətdən bu variant mümkündürmü ki, separatçı rejimin və Ermənistan hakimiyyətinin basqıları altında olan Qarabağdakı vətəndaş cəmiyyətinin nümayəndələri Bakıya, Azərbaycanın digər bölgələrinə pənah gətirərsə, onlara normal fəaliyyət imkanı tanınarmı?**

- Əlbəttə, nəzəri cəhətdən bu fikir çox yaxşı səslənir. Amma praktik cəhətdən

bu gün hər hansı haqqı, hüququ pozulurmu? Bakının mərkəzində erməni kilsəsi indiyə qədər də qorunub saxlanılır və oraya Allahın evi kimi hörmət olunur. Amma görün işğal bizim altındakı məscidlərimiz, ziyarətgahlarımız nə vəziyyətə salınıb? Bu, artıq millətin, xalqın dəyərlərinin göstəriciləridir, hansı dəyərləri bölüşdüyünün, digərlərinə necə münasibət bəslədiyinin, fərqli toplumlara necə yanaşdığının əyani sübutudur. Ermənistan monoetnik bir ölkədir. Amma Azərbaycanda onlarla müxtəlif dini qruplar, et-

yacağı qorxusu ilə yaşayırlar. Onların keçirdiyi hisslər, həyəcan, emosiya... Onların həyatı məgər həyatdırımı? Mən ermənilərlə görüşlərdə deyirəm ki, elə bilirsiniz siz xoşbəxtsiniz, xeyr, siz bədbəxtsiniz. Özünüz özünüzü bədbəxt elədiniz. Bizə bu qədər problemlər yaratdınız, amma özünüz də beş qat artıq problemlərlə üzləşdiniz. Nədir o torpaqları işğalda saxlamısınız, o ərazilərin sizə nə faydası var? Əkib-becərə, faydalana bilmirsiniz, bu torpaqları hər an partlaya biləcək bir mina kimi əldə saxlamısınız.

**- Xankəndində üzərində saxta məhkəmə şousu qurulan kəlbəcərli girovlarımız, onların azadlığı ilə bağlı Dövlət Şurası səviyyəsində nə təklif olunur, beynəlxalq miqyasda hansı addımlar atılır?**

- Əvvəlcə onu deyim ki, bu qurulan məsxərə, oyun ermənilərin tam zərərinə işlədi. Çünki hamı gözəl bilirdi ki, ermənilər bu şounu düzəltməklə diqqəti özlərinin "legitim strukturlarına" cəkmək istəyirlər, amma tam əks effekt verdi, hamı bunu pislədi. Ona görə ki, əvvəla, bizim vətəndaşlar öz torpaqlarına gedib, ikincisi, onların mühakimə olunmasının heç bir hüquqi əsası yoxdur, legitim sayılmırlar. Bizi narahat edən digər iki məsələ var: Azərbaycan ictimaiyyətinin və beynəlxalq ictimaiyyətinin məsələyə münasibəti adekvat oldumu? Hesab edirəm ki, beynəlxalq ictimaiyyətin, xüsusilə ayrı-ayrı ölkələrin, Minsk Qrupu həmsədrləri olan ölkələrin münasibəti heç adekvat olmadı. Xüsusilə

nüfuzlarını itiriblər, artıq onların verdikləri bəyanatın heç bir əhəmiyyəti yoxdur. Bizim ictimai rəyə gəldikdə isə, bununla bağlı Şuranın da bir çağırışı oldu, müəyyən kampaniyalar quruldu. Əlbəttə, mən bunu müsbət qiymətləndirirəm. Xüsusilə mediada müəyyən dillərdə çağırışlar oldu və girovlara qarşı haqsızlığa son qoyulması, onların dərhal azad edilməsi tələb edildi. Amma fikrimcə, bu, kifayət deyil. Məsələn, bu günlərdə BMT-nin Azərbaycandakı ofisinin qarşısında bir piket oldu. Ordakı adamların 5-3 nəfərdən ibarət olması doğrudan da üzücü haldır. Məgər bu bir neçə nəfərdən başqa onlarla maraqlanan yoxdurmu? Yəni bizim bu kimi məsələlərdə müqavimət hərəkətimiz, müqavimət gücümüz çox aşağıdır, mən bunu açıq deyirəm və buna çox üzülürəm. Bu da hüquq müdafiəsidir. Niyə axı bizim hüquq müdafiəçilərimiz bu məsələdə susur? Sizi inandırım, əgər gedib bu məsələni qaldırsalar, onların cəmiyyətdəki nüfuzu bilirsinizmi nə qədər artar? Bu gün bəzi hüquq müdafiəçiləri gedib beynəlxalq qurumlar qarşısında məsələ qaldırırsalar, girovların azadlığını tələb etsələr, bilirsinizmi onların etimadı nə qədər çoxalır, onlara qarşı inam artar? Sabah gəlib başqa bir haqqı pozulana müdafiə etsə, bu daha da effektiv olar. Axı onlar üçün bu məsələlərdə fərq olmamalıdır, bunlar ağır vəziyyətdə olan insanlardır. Bu mənada mən bizim ictimai rəyin girovlarla bağlı mövqeyini adekvat hesab etmədim.



"Şakro Molodoy" ləqəbli 61 yaşlı Zaxari Kalaşovun oktyabrın 29-da İspaniya həbsxanasından azadlığa buraxılmasından sonra Rusiya kriminalında yeni müharibənin alovlanacağı barədə proqnozlar doğrulub. Təkcə ötən həftə baş verən bir sıra hadisələr bu savaşın necə amansız xarakter aldığı göstərir. Həftəsonu Moskvanın şərqində üç nəfərin meyiti yananı avtomobilə aşkar edilib. Məlumatla görə, yandırılan şəxslər kriminal qruplaşmaların üzvləridir.



"Rövşən Lənkəranski" "Lotu Quli"

ları cavabında bildiriblər ki, "Zayka" "qanuni oğru" olmadığı halda "qanuni oğru"nu təhqir etdiyi üçün bunun hesabını verməli və cəzasını almalıdır. "Zayka"nın adamları isə öz fikirlərini söyləyiblər. Onlar da deyiblər ki, "Zayka" "Lotu Quli"ni təhqir edəndə sonuncunun "oğru" titulu artıq əlindən alınmışdı, üstəlik "Lotu Quli"nin adamları "Zayka"nı o, azadlıqda olanda cəzalandıra bilərdilər, amma bunu nədənsə etməyiblər...


"Qanuni oğru"lar sonda be-

## "Lənkəranski" ilə

## "Quli"nin davasına

## qoşulan erməni kimdir?

Rusiya kriminalında yeni müharibənin alovlanacağı barədə proqnozlar doğrulub; Kamo Səfəryan "bezpredel"ə qarşı...



Kamo Səfəryan

CRIMINALNAYA.RU

na"da kütləvi dava-dalaş gedir, təcridxananın tibbi xidmət hissəsinə xeyli yaralılar gətirilir. Xəbər verildiyi kimi, başda bir neçə qətl işinə görə istintaq altında olan "Çolaq Nazim" ləqəbli Nazim Hübətov olmaqla 30-dək adam "Zayka" ləqəbli avtoritet Zaur Əliyevi kamerasında möhkəm döyüblər.

Xəbərlərdə deyilir ki, bu "film" skype vasitəsilə "Lotu Quli"nin cəza çəkdiyi Bakıdakı 8 sayılı cəzaçəkmə müəssisəsinə həttə canlı yayımlanıb. "Zayka"nı döyənər ondan köhnənin təhqiramiz söhbətinə görə "Lotu Quli"dən üzr istəməyi tələb ediblər. Zaur Əliyevə yaxın mənbələr bildiriblər ki, "Zayka" yalnız bir məsələdən - hücum edən şəxslərin onun hamilə həyat yoldaşını elə kameradanca telefonla hədələyəndən sonra "sınıb".

Deyənlərə görə, 8 il qabaq "Lotu Quli"nin adamları "Zay-

lə qərara gəliblər ki, "Zayka" təcridxananın "smotryaşi"si Nukri Doçiya bu haqda əvvəlcədən xəbərdar edilmədən döyüldüyü, üstəlik bu davadan sonra "Matrosskaya tişina"dakı rejim sərtləşəcəyi üçün "Zayka"nı döyənər cəzalandırılmalıdır. Nəticədə həmin adamlar, yeni "Lotu Quli"nin adamları da döyüldü.

Məlumatla görə, milliyətçə erməni olan Kamo Səfəryan Tiflisdə doğulub. O, "Ded Xasan"ın klanına daxil olub və Krimda uzun müddət "nəzarətçi" ("smotryaşi") kimi tanınıb. K.Səfəryan öz "kriminal karyerasına" SSRİ-də cibgir kimi başlayıb. Elə o zaman ilk məhkumluq həyatını yaşayan K.Səfəryan 1998-ci ildə sui-qəsdə məruz qalıb. Amma kəllər səhvən onu yox, qardaşını öldürüb. Bundan sonra Səfəryan Krima köçüb və ərazi üzrə "nəzarətçi" olub. 2008-ci ildə Ukraynadan deportasiya edilən Səfəryan Aslan Usoyanın klanına qoşulub.

Belə iddia da var ki, "Zayka" "Lənkəranski"yə yaxın adam deyil və "Quli" tərəfdarları onu sıradan çıxarmaq üçün döyüblər.

Rusiya hüquq-mühafizə orqanlarındakı mənbənin sözlərinə görə, baş verənlər artıq "Şakro Molodoy"u da narahat edib. O, azərbaycanlı "qanuni oğru"ların hazırda çox özbaşınalıq etdiyini və bu sahədə qayda-qanun yaratmaq lazım olduğunu deyib. Bildirib ki, azərbaycanlı "qanuni oğru"ların bütöv bir dəstəsinin "oğru" titulu yeni nəzərdən keçirməyin vaxtı çatıb.

Bir fakt dəqiqdir ki, kriminal aləmdə faktiki olaraq yeni müharibə başlayıb və bu savaşın hələ çox qurbanları ola bilər.

✉ Xəbər xidməti

## Siçan dərmanı və Sülh Korpusu



Elşad PAŞASOY  
epashasoy@yahoo.com

Xədicə İsmayıl nə vaxtsa həmsöhbət olmağımı xatırlamıram. Üstəlik, bəzi hallarda bu xanım jurnalistin mövqeyini bölüşməmişəm. Ancaq açıqlanan ittihamla həbsini də qəbul edə bilmirəm.

Bəli, onun fəaliyyəti hakimiyyəti heç cür qane etmirdi. Bəlkə də hələ radionun yayım tezliyinin ləğvindən də qabaq. Azərbaycan reallığında "Azadlıq" Radiosunun xanım əməkdaşının saxlanması üçün kifayət qədər arqumentlər tapmaq olardı. Ancaq "siçan dərmanı" arqumenti ilə? Bax, bu, olmadı...

Xanım jurnalisti tutduran adamın intihar söhbətini eşidəndə gözümlün qabağına ən sonuncu intihar olayları gəldi. Noyabrın sonlarında isə Lökbatanda 30 yaşlı olan 3 uşaq anası yenə borc üstündə "bezdin daha" deyib özünü öldürmüşdü. Goranboyda məktəb direktoru Yolçu Məmişov ötən həftə elə sinifdə ov tüfəngindən (!) atəş açır ürəyini param-parça eləmişdi - borclu olduğuna görə...

Azərbaycanda isə borcluların sayı çoxdur, lap çox. Qeyri-rəsmi məlumata görə, ölkənin siyahı üzrə 9,5 milyonluq əhalisinin 5 milyonundan çoxu, yəni 50 faizdən də artığı banklardan asılıdır. Bunlar bankdan asılı qalanlardır. Qohum-qardaşdan, müdirindən, qonşusundan, sələmçidən asılı olanların sayını üstünə gəlsək, faiz xeyli böyüyür. Elə buna görədir ki, asılı olanları günün birində asılı şəkildə tapırlar - ağacdan, çilçirəqdan, çarpayının dəmirindən. "Koroğlu" körpüsü də ehtiyat ünvandır... Ölkə əhalisinin böyük bir hissəsi intihara potensial namizədlərdir. Ancaq nadir hallarda intihara vadar edənlər cəza alıb. X.İsmayıl da istisna olduE

\*\*\*

Jurnalistin həbsi ilə Azərbaycana qarşı təzyiqlər artacaq ki, azalmayacaq. Qərblə münasibətlərdə kəskin kütlələrin əsdiyi bir vaxtda ölkənin təcrid olunmasından, növbəti basqıların gəlməsindən qaçmaq lazımdır, nəinki özümüzlə problem yaradan addımlar atmaq. Bəli, daha yaxşısı problemləri ölkə içində həll etmək idi. Nədən hansısa "conlar", yaxud "psakilər" Azərbaycana "umac ovmağın fəlsəfəsini" öyrətməyə çalışsın? Ancaq görünən budur ki, ayrı yol seçilib. Qarşıdurma labüd görünür. Çox təəssüf, bizə heç gerek deyildi bu situasiya...

2015-in əvvəlləri ilə bağlı ümidlər böyük idi. Az öncə işçi Qrupunun fəaliyyəti bərpa olunandan sonra geniş əfv olacağı söhbətləri çoxalmışdı. Az qala hamı günləri sayırdı; sadələşməsinə Azərbaycanda yeni bir mərhələnin başlanacağı intizarında olanlar bu barədə nikbin proqnozları ilə bir çoxlarını, həttə avropalları mat qoyub təəccübləndirən Mehman Əliyevin fikirlərini çin çıxacağını gözləyirdi. Ancaq qəfildən jurnalistin qapısı döyüldü. Bəlkə də "qapısı bağlandı" yazsaq doğru alınarE

Özü də o ərəfədə ki, Avropa Parlamentinin ardınca ABŞ Dövlət Departamenti də Azərbaycana ünvanlı sanksiya hədəsinə işə salıb. 12 dekabrda Azərbaycan müzakirəsi olacaq, keçmiş səfir Kozlariç, tanınmış diplomat Kramer məruzə edəcək. Jurnalistin həbsi isə Azərbaycana təzyiğin artmasına tərəfdar olanların işinə yararır. Dünya gücləri ilə zarafat etmək təhlükəlidir. O boyda dövləti maliyyə sanksiyası ilə yumağa dönərdilər, 100 milyardını havaya sovurublar. Allah eləməmiş Neft Fondunda 50-cə milyard olan Azərbaycana qarşı bunabənzər təzyiqlər olsa, halımızı təsəvvür edin.

Hakimiyyət nümayəndələri istənilən təzyiqlər arqumentlərinin qarşısında Qarabağ məsələsinə qoyur. Haqlı da edir, etirazım yoxdur. Dünyanın ədalətsizliyinin məntiqi nəticəsidir həm də Qarabağın işğalda qalması, erməninin Ağdamda helikopter oynatması. Amma biz özümüz də gerek Qarabağ naminə bir çox məsələlərdə bir-birimizə güzəştə getməyi bacaraq.

Amerikanın yeni səfirinin gəldiyi bir ərəfədə münasibətlərin nizama salınacağı ümidi yaranmışdı. Amma bu ərəfədə ABŞ-ın "Peace Corps" (Sülh Korpusu) təşkilatının Azərbaycanı fəaliyyətini dayandırmağa qərar verdi. ABŞ-ın Azərbaycandakı səfirliyinin müvəqqəti işlər vəkili Derek Hoqan deyib ki, Azərbaycan hökuməti burada 11 ildir fəaliyyət göstərən təşkilatın bundan sonrakı fəaliyyətinə ehtiyac görməyib. Səfirlik ötən həftə Bakıdakı anti-amerikan bəyanatlarına sükkutla cavab vermişdi. Səsi çıxdı, "Biz təbii olaraq təəsüflənirik"-deyib Hoqan. Simvolik mənə kəsb etsə də, hər halda indiki həssas məqamda Sülh Korpusunun gedişi sadə məsələyə bənzəmir. Adətən, sülhməramılların tərk etdiyi ərəzilərdə ciddi kateklizmlər yaşanır. Bu korpusun "siçan dərmanı" olayından sonra ABŞ-a dönməsi də təsadüfə bənzəmir... Üstəlik, ABŞ təcavüzkarlıqda ittiham olunmuşdu. Yeni daha sülhə yer qalmadı..?

# "Rusiyada gələcəyimiz qeyri-müəyyəndir"

Moskvadakı həmyerlilərimiz ölkədə iqtisadi durumun ağırlaşması səbəbindən təlaş içindədirlər...

Qərbin Rusiyaya tətbiq etdiyi sanksiyalar, dünya bazarında neftin qiymətlərinin sürətlə ucuzlaşması şimal qonşumuzda iqtisadi vəziyyəti daha da ağırlaşdırıb. Rus rublu, demək olar ki, hər gün dollarla nisbətə dəyərdən düşür. Rusiyanın son 6 ayda 100 milyard dollar itirdiyi bildirilir.

Təbii ki, Rusiyada bu vəziyyət bu ölkədə yaşayan on minlərlə azərbaycanlı da narahat edir. Qeyd edək ki, Azərbaycanda minlərlə ailəyə pul məhz Rusiyadan gəlir. Rusiyada iqtisadi vəziyyətin pisləşməsi bir sıra tərəfləri ilə ölkəmizə də təsir edəcək.

Rusiyada isə iqtisadi vəziyyət gündən-günə pisləşir. Moskvada yaşayan və bizneslə məşğul olan Cəlal Babayev adlı həmyerlimiz deyir ki, Rusiyada iqtisadi vəziyyətin pisləşməsinə Qərbin tətbiq etdiyi sanksiyalardan daha çox neftin qiymətinin ucuzlaşması təsir edir: "Ukrayna böhranı başlayanda dolların rus



rubluna məzənnəsi 34-35 rubl idisə, hal-hazırda bu məzənnə 52-55 rubl arasında dəyişir. Hətta rublun məzənnəsinin aşağı düşməsinin qarşısını Mərkəzi Bankın val-

yuta bazarına müdaxiləsi belə saxlaya bilmədi. Son 2 ay ərzində bunun üçün valyuta ehtiyatından 35 milyard dollar xərcləyən Mərkəzi Bank ən nəhayət rublu "sərbəst dalğalanmaya" buraxmağa məcbur oldu. Hərçənd, bunu 2015-ci ildən etməyi hədəfləmişdi".

C.Babayev deyir ki, artıq xarici investisiya fondları da Rusiyaya yatırıqları vəsaitləri Ukrayna böhranı və iqtisadiyyatdakı qeyri-müəyyənliyə görə geri çəkməyə başlayıblar. Hal-hazırda Rusiyadan 100 milyard dollar vəsaitin geri çəkildiyini qeyd edən həmyerlimizin sözlərinə görə, bu faktorlar ölkə iqtisadiyyatına ciddi zərbə vurub: "Üstəlik, Rusiyanın da Qərbdə tətbiq etdiyi qarşı sanksiyalara görə (müəyyən ölkələrdən mal və məhsul gətirilməsinə Rusiyanın qoyduğu qadağalar) Rusiya bazarında ərzaq qiyməti müşahidə olunmağa başlayıb.

İlk başlarda xaricdən gətirilən ərzaqların mağazalardakı yerləri boş qalsa da, bu boşluq ən qısa zaman ərzində başqa məhsullarla dolduruldu. Ancaq buna baxmayaraq ölkədə inflyasiyanın səviyyəsi sürətlə artmaqdadır. Buna həm rublun məzənnəsinin düşməsi, həm də əhalinin iqtisadi fəallığının azalması səbəb olur. Mal və məhsulların qiymətlərinin yüksəlməsinin digər səbəbi isə möhtəkirlərin

fəaliyyətidir. Məsələn, Rusiyada qarabaşaqın qiyməti möhtəkirlərin sayəsində 2 dəfə bahalaşmışdır. Halbuki Rusiyada qarabaşaq qiyməti yoxdur".

Həmyerlimizin sözlərinə görə, hazırda Rusiya paytaxtında qiymət yoxdur, bütün məhsullar mağazalarda mövcuddur. Ancaq Moskvada əsas narahatlıq gələn ilin mart-may aylarında iqtisadi vəziyyətin daha da pisləşə biləcəyi ilə bağlıdır: "Onsuz da xaricdən buraya əsasən elit təbəqənin istehlak etdiyi ərzaq məhsulları gəlirdi və bunu da haradasa əhalinin 5 faizi istifadə edirdi. Ancaq ümumi götürdükdə iqtisadiyyatın vəziyyəti həddən artıq pisləşməyə doğru gedir. Ekspertlərin fikrinə görə bu vəziyyət özünün pik həddinə gələn ilin mart-may aylarında çatacaq. Maliyyə böhranı ilə əlaqədar çoxlu sayda mağaza bağlanıb. Eləcə də bir çox xarici şirkətlər Moskvadakı ofislərini bağlayıblar. Kirayə verilən, satılan əmlaklar olduqca çox olsa da, alıcı çox azdır. Rublun gələcəyi qeyri-müəyyəndir. Əllərinə pulu əriməkdən qorumaq üçün sadəcə əhali bu vəsaiti qiyməti hələ də köhnə kursla qalan mal və məhsulları almağa xərcləyirlər. Məsələn, dərmanlar, qiymətləri hələ qalxmayan maşınlar, texnika alırlar. Çünki hamı bilir ki bu malların qiymətləri yanvardan etibarən 30-35 faiz qalxa-

caq". Azərbaycanlıların vəziyyətinə gəldikdə, C.Babayev deyir ki, rublun dəyərdən düşməsi ilk növbədə əsasən ticarət və xidmət sektorunda çalışan azərbaycanlıların gəlirlərinə təsir edib: "Məsələn, evvəllər vətənə hər ay 200 dollar göndərən insanlar indi 100 dollar göndərilir. Çünki dolların dəyəri haradasa 40 faiz düşüb. Yəni 200 dollar təxminən 6800 rubl edirdisə, indi 200

dollar haradasa 11 min rubl edir. İnsanlar pulu rublla qazanır, ancaq vətənə dollarla göndərir. Bundan başqa ticarət sahəsində də eyni vəziyyətdir. Ticarətçilər Çin və Türkiyədən dollara aldıkları malları burada rublla baha sata bilmirlər. Yəni malı rublla satırlar amma Çin və Türkiyəyə dollarla ödəyirlər. Dolları isə qiyməti hər gün qalxır. Bir çox tacirlərin müflis olma təhlükəsi var. Bundan başqa azərbaycanlıların işini çətinləşdirən daha bir məqam kirayə qiymətlərinin dolların kursuna uyğun olaraq bahalaşdırılmasıdır. Bura ərzaq qiymətlərinin də bahalaşmasını əlavə etmək lazımdır.

Hazırda bütün dərmanların qiyməti 10-15 faiz qalxıb, bəziləri hətta 30-40 faiz. Hamı da bilir ki yeni ildən sonra qiymətlər 30-40 faiz yenə qalxacaq. Ərzaq məhsullarının və geyimlərin demək olar ki, hamısının qiymətləri qalxıb. Məsələn, Mercedes, BMW, Toyota kimi markaların qiymətləri 6-10 faiz arası artıb, amma yeni ildən sonra təkrar artacaq. Artıq bunu rəsmi şəkildə elan ediblər. Benzinin qiyməti indi 1 litr 36 rubldursa, yanvardan 50 rubl olacaq. "Apple" şirkəti məhsullarının qiymətini hər model üçün 10.000 rubl qaldırdı indidən".

C.Babayev deyir ki, miqrantlar üçün daha bir çətinlik Rusiyada miqrasiya qanunlarının daha da sərtləşdirilməsi, cəzaların daha da ağırlaşdırılmasıdır. Həmyerlimiz deyir ki, Rusiyada ümidlər azalır: "Hamı gözləyirdi ki, Putinin son müraciətində sensasiyalar olacaq. Amma olmadı. Əksinə, deyildi ki, "biz savaşa hazır oluruq və sınıqlara hazır oluruq". Bir şey də əlavə edim ki, əgər Ukrayna böhranının çözülməsinə doğru bir işarət olarsa, bu ölkədə hər şey sürətlə əvvəlki kimi olacaq. Ən böyük problem qeyri-müəyyənlik və gələcəyə inamsızlıqla bağlıdır".

□ KƏNAN

## Kişilər!!!

Xəstəliklərdən əzab çəkən adamlar üçün! Diqqət! İsrail təbabəti tətbiq edilir! Axırncı şans!!!

Əgər Sizə nə Azərbaycanda, nə də xaricdə heç kim kömək edə bilməyə və Siz aşağıda göstərilən xəstəliklərdən həmişəlik qurtarmaq istəyirsinizsə, onda yaxşı insanlara, keyfiyyətli, qısa müddətdə və tam müalicəsini d-r Vaiz Səmədov apara bilər:

- \* Cinsi zəiflik, meyilin və erektsiyanın azalması tam impotensiyədək (yaşdan və səbəbdən asılı olmayaraq)
- \* Cinsi marağın və cinsi aktların azalması
- \* Vaxtından tez toxum ifrazatı (səbəbdən asılı olmayaraq)
- \* Toy gecəsinin uğursuzluqları (kişi tibbi problemlər)
- \* Prostatitlər. Prostat vəzin böyüməsi və ya kiçilməsi
- \* Prostat adenomasi (vəzidə düyünlərin amala gəlməsi)
- \* Cinsi vəzilərin-xayaların böyüməsi və ya kiçilməsi
- \* Qasıq-xayalıqda sızıltı, küt və ya kəskin ağrılar
- \* Əvvəldən xarici cinsi üzvün balaca olması
- \* Xarici cinsi üzvün sonradan birdən kiçilməsi
- \* Cinsi üzvün düyünlə birdən öyilməsi (Peyroni xəstəli.)
- \* Oğlan uşaqlarında cinsiyyət üzvlərinin inkişafsızlığı
- \* Uşaqlarda gecə vaxtı yerinə sidiyə gətməsi (enurez)
- \* Hormonal və iltihablı sonsuzluq (kişilər və qadınlarda da)
- \* Qadınlarda uşaqlıq borularının keçməməzliyi
- \* Sidik aktlarının gecə ya gündüz tez-tez olması
- \* Sidik aktlarının çətinlikləri və tutulmaları
- \* Cinsi aktla bağlı sidikdə və spermada qan olması
- \* Zöhrəvi xəstəliklərdən sonra qalıqlar və ağırlaşmalar
- \* Saçların bütün formalatda tökülməsi və sızanaqlar
- \* Gərginlik, yuxusuzluq, yaddaşın azalması

Həkim qəbulu və həkimə zəng etmək saat 11.00-dan sonra  
Tel: (012) 437-88-05; (050) 213 88-05.

Həkimin 16 TV çıxışları: youtube.com və facebook.com "doktor Vaiz Səmədov".

## Babasil xəstəliyinin ən müasir metodla MÜALİCƏSİ

Almaniyanın məşhur "Karl Etoris" firmasının aparatı ilə Moskva şəhəri proktologiya ETM-da xüsusi hazırlıq keçmiş həkim tərəfindən qansız, ağrısız, yataq rejimi gözləmədən - lateks hələ qoyulması.

SƏLİMOV FƏRMAN

Tel: (055) 776-70-34

*Dyləncəli, sürətli, asan!*



Klassik metodlardan fərqli olaraq, Siz passiv deyil, aktiv dilləyicisiniz!

Kursumuzun sizə vəd etdiyi bacarıqlar:

- ✓ İlk dərindən son dərəcə qədər ingiliscə danışmaq!
- ✓ Sözləri azarlamaqla deyil onları istifadə edərək öyrənmək!
- ✓ Danışmaq sürətli qrammatika bilgisi əldə etmək!
- ✓ Əla tələffüz və güvənlə danışmaq
- ✓ Real ingiliscə söhbətlər

**EXPLOSION** English

dərsləri kursumuz, tərəfindən təşkil olunmuş HƏDİYYƏT alınur!

Bakı şəhəri, Bünyat Sərdarov küç. 2, ev 2.  
(012) 492 61 75; (051) 433 46 87; (070) 806 56 63  
(İçəri Şəhər metrosu, İran səfirliyinin yan)





# MÜSAVAT

Son səhifə

N 299 (6008) 8 dekabr 2014



## Əkiz uşaqları olan analar çox yaşayırlar

ABŞ KİV-nin verdiyi məlumata görə, bu, 59 min qadın arasında aparılmış araşdırma nəticəsində sübut olunub. Alimlər araşdırmanın nəticəsinə kənar amillərin təsir etməməsi üçün XIX əsrdə əkiz uşaq anası olmuş qadınlar arasında sorğu keçirib. Bununla da hamiləliyə qarşı həblərin, sonsuzluğu aradan qaldıran dərmanların və digər faktorların tədqiqatına təsir ehtimalı aradan qaldırılıb. Tədqiqatçılar əkiz uşaq anası olan qadınların hansı səbəbdən daha çox yaşadığını hələ ki müəyyənləşdirə bilməyib.



## Ağır çantalar xəstəlik yaradır

Ağır və böyük çantalar qadınlarda bel ayrılığı yaradır. Gündəlik həyatda qadınların istifadə etdiyi böyük və ağır çantalar onların görünüşünə təsirsiz ötürülmür. Belə ki, xüsusilə son illərin dəbi olan böyük çantalarla üstünlük verən xanımlarda bel ağırları yaranır. Mütəxəssislər qeyd edirlər ki, böyük və ağır çanta daşımaq, gərgin iş həyatı, ev işləri, həmçinin stress də bu ağrıları artırır. Hazırda dünyada gənc qadınların təxminən 20 faizi bu xəstəlikdən əziyyət çəkir və bunun səbəbkarı ağır və böyük çantalardır. Ağır çantaların yaratdığı fəsadlar təkə ağrıları ilə kifayətlənmir. Bu, sonradan xanımlarda görünə biləcək bel ayrılıqları da yaradır. Həmçinin onurğa xəstəliyi, hərəkət ritminin dəyişməsi, vaxtından əvvəl bel bükülməsi kimi fəsadların səbəbi də yenə ağır çantalardır.

## Uşaq vaxtı eşşək südü içən Papa

Katoliklərin ruhani lideri Papa Francis deyib ki, uşaqlığında anasının südü çatmadığı üçün eşşək südü içib. Vatikanada Eurolactis adlı bir firmanın qurucusu olan Pierluigi Orunesu yeni il hədiyyəsi olaraq Papaya hədiyyə etdiyi eşşəklərdən birinin adı Thea, digərininki isə Noah olub. Papa isə bu hədiyyələrə görə çox razı qalıb və uşaqlığında eşşək südü içdiyini bu məqamda bildirib. Sözügedən firma isə südə allergiyası olan uşaqlar üçün eşşək südü istehsal etməklə məşğuldur. Orunesu deyib ki, alimlər də tərkibi etibarilə eşşək südünün ana südü ilə bənzər olduğunu bildiriblər. Bundan baş-



qa, həmin görüşdə məlum olub ki, bu yaxınlarda Papanın həyat hekayəsini anladan bir film çəkiləcək.

## Dünyanın ən qəribə ölümləri



yardımlar şəhərin hovuzlarında kimsənin boğulmasını qeyd etmək üçün bir parti veriblər. Partidə qonaqlardan biri çox maraqlı bir şəkildə boğulub. 1975-ci ildə bir ingilis cütlük televiziya da ən sevdiqləri proqramı izləyərkən kişi yarım saat davam edən bir gülmə krizi nəticəsində infarkt keçirərək ölüb. Yolçaş cənazədən sonra proqramın prodüserlərinə bir məktub yazaraq, ərinin həyatının son dəqiqələrində bu qədər xoşbəxt etdikləri üçün təşəkkür edib.

New Hempsheer əyalətində 10 yaşında bir uşaq kolasını mısmaqla açmağa çalışarkən həyatını itirib. Kolanın içindəki qaz təzyiqlə atılan mısmaqla, uşağın boğazına batıb və uşaq həyatını itirib. 1985-ci ildə New Orleanslıda təcili

## Sevginin ömrü 3 il, cəzb etmənininki 6 aydır

Amerika statistləri və araşdırmaçıları ikili münasibətləri rəqəmlərdə belə əks etdiriblər. Onlara görə, məhəbbətin ömrü 3 ildir. Fərdlər arasındakı eynitərəfli cinsi münasibətin həzz müddəti 6 aydır. Sadə cinsi ehtirasın cəzbediciliyi isə 3 aydır. Onların fikrincə, sonuna qədər davam edən insanlar arasındakı bağlılıqdır. Amma bu da cəmisi 5 il çəkir. Rəqəmlər çox pessimist görünür. Araşdırmaçılar bildirib ki, bu, münasibətlərin 35 faizinə aiddir.



## İki itin mədəsinə 3 kilo narkotik yerləşdirdi

Peru polisi Meksikadan gələn bir nəfəri narkotik alverinə görə həbs edib. Amma işin ilgincliyi bu adamın 3 kiloqram ağırlığındakı narkotik maddəni iki itin mədəsinə gizlətməsidir. 22 yaşlı meksikalı Cüzeppe Tombolanı 4 dekabrda Lima mehmanxanasında həbs ediblər. Məhz həmin mehmanxanada Cüzeppe itlər üzərində əməliyyat keçirərək, onların mədəsinə 11 paket narkotik yerləşdirib. Daha sonra itlərin mədəsindən narkotiki veterinarlar çıxarıblar. Paytaxt polisi isə deyib ki, daha öncə analoji halla qarşılaşmayıblar. Əməliyyatdan sonra itlərin səhhətində problem yaranıb, onlardan biri ölüb. 2013-cü ilin yayından etibarən Peru narkotik vasitələrin daşınmasına görə birinci yeri tutan şəhərdir.



**QOÇ** - Məqsədlərinizi həyata keçirməkdə bezi maneələrlə üzləşsəniz də, günün ümumi mənzərəsi istəyinizə uyğun tərzdə canlanacaq. Bütəcəndə artım da mümkündür, amma səhhətinizi qorunmalısınız.



**BUĞA** - Günün ümumi mənzərəsi gərgin olsa da, bunun qarşısını ala bilərsiniz. İlk növbədə səbr nümayiş etdirin. Nahardan sonra isə yalnız istirahət və gəzintilərə meyl edin.



**ƏKİZLƏR** - Çoxdan bəri donub qalmış planlarınızı dirçəltmək üçün bezi şəxslərə müraciət etməyiniz böyük səmərə verə bilər. Saat 14-dən sonra iştirak etdiyiniz bütün görüşlər xeyrinizədir.



**XƏRÇƏNG** - Bəxtinizə fəaliyyət və yeni əlaqələr üçün ən uğurlu məqamlar düşəcək. Odur ki, mövcud potensialınızdan maksimum bəhrlənin. Müqəddəs yerləri ziyarət etmək yaxşı olardı.



**ŞİR** - İsgüzar və riskli sövdələşmələrdə iştirakinizi təxirə salmağa çalışın. Ən azından bu təqvim deyilən məsələlər üçün önəmli deyil. Gün ərzində dostlarınızla bir yerdə olun.



**QIZ** - Şəxsi işlərinizdə böyük dönüş gözlənilir. Qarşıda duran on gün ərzində görəcəyiniz işləri reallığa yaxınlaşdırmaq üçün müttəfiqlərinizlə əlaqələri dərinləşdirməlisiniz.



**TƏRƏZİ** - Səhər saatlarında qeyri-ciddi adamların xoşagəlməz rəftarı ilə üzləşə bilərsiniz. Çalışın ki, belə amillər ovqatınızı korlamasın. Nahardan sonra səfərə çıxmağa dəyər.



**ƏQRƏB** - Gələcək perspektivlərinizi reallaşdırmaq istiqamətində tənbellik edirsiniz. Belə ki, sizə lazım olan bütün gedişləri bildiyiniz halda fəaliyyət göstərmirsiniz. Əzmkarlığınızı artırın.



**OXATAN** - Maraqlı görüşlər yolunuzu gözləyir. Güman ki, sizi böhranlı vəziyyətdən çıxara bilən insanlarla qarşılaşacaqsınız. Amma belə məqamlarda təmkinli olun ki, sonda gülə bilərsiniz.



**OĞLAQ** - Müntəzəm surətdə təmasda olduğunuz adamların obyektiv rəyləri ilə hesablaşmağa çalışın. Məsləhət almaq ayıb iş deyil. Qazanmaq üçün çoxsaylı şanslarınız da mümkündür.



**SÜTÖKƏN** - İxtiyarınıza elə bir gün verilib ki, yalnız öz gücünüze güvənməlisiniz. Kənar müdaxilə və məsləhətlər o qədər də önəmli deyil. Günün ikinci yarısını bütünlüklə sevgiyə həsr edin.



**BALIQLAR** - Başınızdakı yeni ideyaları reallaşdırmağı bacarsanız, uğurlarınız daha da yaxınlaşacaq. Yeganə narahatçılığınız səhhətlə bağlı ola bilər. Bütəcəni boş məsələlərə xərcləməyin.

**Unutmayın, Tanrı ulduzlardan daha yüksəkdə durur!**

## Cəmi 1.89 kilo çəkisi var, amma 50 min dollara satıldı

İtaliya bölgəsi olan Umbriyada tapılan trüfel dünyanı heyrətə salıb. Onun çəkisi cəmi 1.89 kiloqram olsa da, başlanğıc qiyməti 50 min dollar olub. Ağ trüfel sözügedən bölgədə oktyabr-dekabr aylarında tapılır. Bu göbələyi ancaq xüsusi təlim keçirmiş itlər tapa bilər. Lenta.ru saytı yazıb ki, trüfel hər zaman astronomik məbləği ilə diqqət çəkir. Belə ki, 2013-cü ildə bir cüt trüfel 90 min dollara satılıb. 2010-cü ildə isə iki ağ rəngli trüfel İtaliyada keçirilən bir auksionda 330 min dollara satılıb. Eyni ildə İtaliyada keçirilən trüfel festivalında 900 qramlıq göbələk 105 min dollara alıcı tapıb.



Səhifəni hazırladı: SELCAN

Təsisçi: Rauf ARIFOĞLU  
Baş redaktorun birinci müavini:  
Azər AYSAN

e-mail adres: [yenimusavat@mail.ru](mailto:yenimusavat@mail.ru)

Ünvan: Bakı şəhəri,  
R.Rüstəmov küçəsi  
2528-ci məhəllə ev 44/d  
Tel: 520 01 23 (24, 25, 26, 27, 28)

Redaktor:  
Zahid SƏFƏROĞLU

Lisənziya N: B 114  
SAYI: 5.400

"Yeni Musavat"ın kompüter mərkəzində yığılıb, səhifələnib, "E-Q" mətbəəsində çap edilib. Əlyazmalar geri qaytarılmır. Müəlliflərlə redaksiyanın mövqeyi uyğun gəlməyə bilər.